



முதல் சுதந்திரப் போராட்ட மாவீரர் மாமன்னர் புலித்தேவன் அவர்களின் 311 வது ஜெயந்தி விழாவை முன்னிட்டு கழகத் தலைவர் மு.க.ஸ்டாலின் அவர்களின் ஆணைக்கிணங்க தென்காசி ஒருங்கிணைந்த மாவட்ட தி.மு.க.சார்பில் வாசுதேவநல்லூர் சட்டமன்றத் தொகுதிக்கு உட்பட்ட நெற்கட்டும் செவலில் அமைந்துள்ள நினைவு மாளிகை உள்ள முதல் சுதந்திரப் போராட்ட மாவீரர் மாமன்னர் புலித்தேவன் அவர்களின் திருவுருவச் சிலைக்கு முன்னாள் முதலமைச்சர் ஓபன்ஸ்செல்வம் எம்.எஸ்.ஏ.தலைமையில் மாலை அணிவித்து மரியாதை செலுத்தப்பட்டது. நிகழ்வில் ஈ.ராஜா எம்.எஸ்.ஏ., வே.ஜெயபாலை, மரு.ராணி ஸ்ரீகுமார் எம்.பி., தி.மு.இராசேந்திரன் எம்.எல்.ஏ., பொன்.முத்தையா பாண்டியன், பரமகுரு, ஆறுமுக சாமி, சென்னை விநாயகம், பாண்டியராஜன் உள்பட கழக நிர்வாகிகள் பலர் கலந்து கொண்டனர்.

அகஸ்தீஸ்வரம் தெற்கு ஒன்றியம்

தென்தாமரைகளும் பேரூர் தி.மு.க. நிர்வாகிகள் ஆலோசனைக் கூட்டம்!

மாவட்டச் செயலாளர் ரெ.மகேஷ் ஆலோசனை வழங்கினார்!

கன்னியாகுமரி, செப்.2- கன்னியாகுமரி கிழக்கு மாவட்டம், அகஸ்தீஸ்வரம் தெற்கு ஒன்றியம், தென்தாமரைகளும் பேரூர் தி.மு.க. நிர்வாகிகள் ஆலோசனைக் கூட்டமானது தென்தாமரைகளும் பேரூர் செயலாளர் தி.பூவியூர் காமராஜ் தலைமையில், அகஸ்தீஸ்வரம் தெற்கு ஒன்றிய செயலாளர் பா.பாபு முன்னிலையில் தென்தாமரைகளும், தொடக்க வேளாண்மை கூட்டுறவு கடன் சங்க அலுவலகம் அருகில் நடைபெற்றது.

கூட்டத்தில் மாவட்டச் செயலாளர் வழக்கறிஞர் ரெ.மகேஷ் கலந்துகொண்டு கழக வளர்ச்சி பணிகள் தொடர்பான ஆலோசனைகள் வழங்கி சிறப்புரை யாற்றினார். கூட்டத்தில் மாநில கலை, இலக்கிய பகுத்தறிவுப் பேரவை செயலாளர் என்.திஸ்லை செல்வம், மாநில வர்த்தகர் அணி இணைச் செயலாளர் என்.தாமரைபாரதி, தலைமை செயற்குழு உறுப்பினர் ரா.பார்த்தசாரதி, பேரூர் செயலாளர் ச.வைகுண்ட் பெருமாள், பேரூராட்சி தலைவர் காந்திகா பிரதாப், கழக சார்பு அணிகளின் நிர்வாகிகள் K.முத்துசாமி, ஜி.பொன் ஜான்சன்,



J.தாமரை பிரதாப், கழக நிர்வாகிகள் A.மதியழகன், ஜான் கிறிஸ்டோபர், நாத்தன், இரா.அன்புரமேஷ், சிதம்பர செல்வன், சுப இளங்கோ, எட்வின் செல்வகுமார், ஜான் பிலிப் ராஜதேவ் மற்றும் பேரூர் நிர்வாகிகள், கிளை கழக செயலாளர்கள், கழக சார்பு அணிகளின் நிர்வாகிகள், BLA2, BLC, BDA மற்றும் கழக நிர்வாகிகள் பலர் கலந்து கொண்டனர்.

கூட்டத்தில் கீழ்க்கண்ட தீர்மானங்கள் நிறைவேற்றப்பட்டன.

தென்தாமரைகளும் பேரூராட்சிக்குட்பட்ட

குமரா பெருமாள்வினை, தேங்காய்காரன் குடியிருப்பு, தொண்டைமான் காலனி மற்றும் தேரிவிளை ஆகிய பகுதிகளில் தற்போது பம்பிங் முறையில் குடிநீர் விநியோகம் செய்யப்பட்டு வருவதால் சீரான குடிநீர் வழங்குவதில் சிரமம் ஏற்படுகிறது. எனவே இதனை போக்கும் வகையில் மேற்கண்ட இடங்களில் குடிநீர் மேல்நிலை நீர்தேக்கத் தொட்டி அமைத்து தர மாவட்ட பேரூராட்சி உதவி இயக்குநரை இக்கூட்டம் கேட்டுக்கொள்கிறது. வருகின்ற உள்ளாட்சித் தேர்தலில் வெற்றி பெறும்

வகையில் அதற்கான களப் பணிகளை இன்றே தொடங்கி செயல்படுத்துவது என தீர்மானிக்கப்பட்டது. கடந்த தமிழ்நாடு சட்டமன்றத் தேர்தலில் கழக வெட்பாளருக்காக உழைத்த கழக நிர்வாகிகளுக்கும், மதச்சார்பற்ற முற்போக்கு கூட்டணி கட்சியினருக்கும் மற்றும் வாக்களித்த அனைத்து வாக்காளப் பெருமக்களுக்கும் மாவட்ட தி.மு.க.கழகம் மற்றும் தென்தாமரைகளும் பேரூர் தி.மு.க. சார்பாக நன்றி தெரிவிக்கப்பட்டது.



நவீன தமிழகத்தின் சிறிப் முத்தமிழ் அறிஞர் கலைஞர் அவர்களின் 8ஆம் ஆண்டு புகழ்ச்சுலி பொதுக் கூட்டம், நெல்லை மத்திய மாவட்டம், நெல்லை பேட்டை முனிசிபல் பஸ் நிலையம் அருகில், மேற்கு பகுதி பொறுப்பாளர் கா.சங்கர் ஏற்பாட்டில் முருகன் தலைமையில் நடைபெற்றது. இந்தநிகழ்வில் சட்டமன்ற உறுப்பினர் மு.அப்துல் வஹாப் எம்.எல்.ஏ., தலைமைக் கழகப் பேச்சாளர் சிவாஜி கிருஷ்ணமூர்த்தி ஆகியோர் பங்கேற்று கழக ஆட்சியில் நிறைவேற்றப்பட்ட சாதனைகளையும், நடைபெற்று வரும் த.வெ.க. ஆட்சியின் நிர்வாக சீர்தேட்டையும், விலைவாசி உயர்வினால் மக்கள்படும் அவதிகளையும் விரிவாக எடுத்துரைத்து சிறப்புரையாற்றினார்கள். நிகழ்வில், விஜிலா சத்யானந்த், ராஜே, வழக்கறிஞர் திணைவு, அருள்மணி, மாறியப்பன், பாக்டர் சங்கர் உள்ளிட்ட பலர் கலந்துகொண்டு சிறப்பித்தனர்.



விளாத்திகுளம் ஊராட்சி ஒன்றியம், வேம்பார் தெற்கு ஊராட்சி, பச்சையாழம் சமுதாய நலக்கூடத்தில் சட்டமன்ற உறுப்பினர் தொகுதி மேம்பாட்டு நிதியின் கீழ் புதிதாக ரூ.20 லட்சம் மதிப்பீட்டில் கட்டப்பட்டுள்ள கருதல் கட்டிடத்தினை விளாத்திகுளம் சட்டமன்ற உறுப்பினர், ஜி.வி.மாக்கண்டையன் பொது மக்களின் பயன்பாட்டிற்கு திறந்துவைத்தார்கள். நிகழ்வில் ஒன்றியச் செயலாளர்கள் சின்னமாரிமுத்து, ராமசுப்பு, அன்புராஜன், இம்மானுவேல், நவந்தகண்ணன், ஒன்றியப் பொறியாளர் தமிழ்ச்செல்வன் முன்னாள் மாவட்ட ஊராட்சிக் குழு உறுப்பினர் நடராஜன் தர்மநேச செல்வின் மற்றும் கழக நிர்வாகிகள் மற்றும் பொதுமக்கள் கலந்து கொண்டனர்.



மதுரை மாவட்டம் அலங்காரல்லூரில் தமிழர்களின் பாரம்பரிய மிக்க வீர விளையாட்டான ஜல்லிக்கட்டு இளைஞர்களை சீரழிப்பதாக தமிழ்நாடு சட்டமன்றத்தில் பேசிய சோழவந்தான் தொகுதி த.வெ.க. எம்.எஸ்.ஏ., கருப்பையாவை கண்புத்து ஜல்லிக்கட்டு காளை வளர்ப்போர், ஜல்லிக்கட்டு ஆர்வலர்கள் மற்றும் மாடுபிடி வீரர்கள் ஒன்றிணைந்து கண்டன ஆர்ப்பாட்டத்தில் ஈடுபட்டு கோஷங்கள் எழுப்பினர்.

உங்களுக்கு வந்தால் இரத்தம் எங்களுக்கு வந்தால் தக்காளி சட்னியா?

சட்டசபையில் வசந்தம் கார்த்திகேயன் இடம்மாறி உட்கார்ந்தால் சத்தமிடும் சபாநாயகர். முதல்வர் விஜய இடம்மாறி அமரும்போது மட்டும் அமைதி காப்பதா? ஆளுக்கு ஒரு சட்டமா? அனைத்து உறுப்பினர்களின் செயல்பாட்டை நிறுத்தித் திட்டமா?

சட்டமன்றத்தில் அக்கிர கிருஷ்ணமூர்த்தி லெட்டர்பேடிஸ் முன்னாள் முதல்வர் ஓ.பி.எஸ் படம் இருந்ததாம், அக்கிரகு எதிரில் அமர்ந்திருந்த அவைமுன்னவர் செங்கோட்டையன் திடீரென எழுந்து, “அக்கிர கிருஷ்ணமூர்த்தி கையில் வைத்திருந்த லெட்டர்பேடி நான் பார்த்தேன், அந்த லெட்டர்பேடி இருக்கும் படத்தில் இருப்பவர் இடம்மாறி விட்டார் ஆனால் அவர் படம் மாறவில்லை” என்கிறார் செங்கோட்டையன்.

அடுத்தவர் லெட்டர்பேடினை எட்டிப் பார்ப்பது அடுத்தவர் படுக்கையறையை எட்டிப் பார்ப்பது போல, கடடிய கணவனாக இருந்தாலும் மனைவியின் கடித்ததையோ, நாட்குறிப்பையோ எட்டிப்பார்க்கக் கூடாது. இந்தப் பழக்கம் சீட்டாட்டத்தில் எட்டிப் பார்க்கும் கெட்ட நாயகன் வேலை. இது தொட்டில் பழக்கம் போல அமைச்சர் செங்கோட்டையனுக்கு.

அது சரி, படத்தைப் பற்றி தடம் மாறியவர் பேசலாமா? ஈயத்தைப் பார்த்து இளிக்கலாமா பித்தனை? ஓ.பி.எஸ் ஆவது அண்ணாபெயர் உள்ள கட்சியிலிருந்து, அண்ணா ஆரம்பித்த தாபக் கட்சிக்குத்தான் சென்றார்.

இந்தியை எதிர்ப்பதில் தி.மு.க.வும், அ.தி.மு.க.வும் இரட்டைக் குழல் துப்பாக்கியாகச் செயல்படுவோம் என அன்றைய முதல்வர் எம்.ஆர். சொன்ன கட்சிக்குத்தான் சென்று இருக்கிறார் ஓ.பி.எஸ். அவர்கள்.

சென்னை செயிண்ட் ஜார்ஜ் கோட்டையில், ஆகஸ்ட் 15 சுதந்திர தினத்தில் கொடியேற்றுகிறேன் என்றால் அதற்குக் காரணமான என் நண்பர் கலைஞருக்கு நான் நன்றி சொல்கிறேன் என்று சொன்னாரே எம்.ஜி.ஆர். அந்த எம்.ஜி.ஆர். பாராட்டிய தி.மு.க. தலைவர் கலைஞரின் மகனிடம்தான் சென்று இருக்கிறார் ஓ.பி.எஸ்.

ஆனால் நீங்கள் உங்கள் சட்டப் பையில் ஜெயலலிதா படத்தை வைத்துக்கொண்டு எங்கே சென்றிருக்கிறீர்கள்?

அன்றைய அ.தி.மு.க. பொதுச்சபையினர் எந்த நபரைக் கொடநாட்டில் பல மணி நேரம் காக்கவைத்துக் கேவலப்படுத்தி அனுப்பி வைத்தாரோ, அந்த விஜயின் பக்கத்தில் வெட்கமில்லாமல் ஜெயலலிதா படத்தை வைத்துக் கொண்டிருக்கும் நீங்கள் தடம்மாறும் செய்கியைத் தொடலாமா?

அ.தி.மு.க. ஜா. ஜெ அணி, சமாஜ்வாடி, தமிழ்மாநிலக் காங்கிரஸ், மீண்டும் அ.தி.மு.க. என படம் மாறினாலும் ஓரளவு தடம் மாறாது சபை நடத்தும் சபாநாயகர் ஜே.சி.டி பிரபாகரை எதிரில் வைத்துக்கொண்டு நீங்கள் இப்படி பேசலாமா?

நேர்மையின் சிகரம் என சொல்லிக்கொள்ளும் நீங்கள், தங்களுக்கு ஒதுக்கிய நிதித்துறையை வேண்டாம் எனக் கூறிவிட்டு, வருவாய்த்துறையை வாங்கியது எதற்கு? வருவாயினைப் பெருக்கிவா?

அ.தி.மு.க. எம்.எஸ்.ஏ. தளவாய் சுந்தரம் திடீரென எழுந்து ஆஸ்டின் தி.மு.க.விற்கு மாறியதை குறை கூறுகிறார். ஆஸ்டின் அவராக - பக்குவமாக நேர்மையை நோக்கி நகர்ந்து விசுவாசம் காட்டியிருக்கலாம். ஆனால் சொந்தக் கட்சியிலேயே கட்சிக்கட்டுப்பாட்டை மீறியவர் என அன்றைய அ.தி.மு.க.விற்கு விருப்பமில்லாமல் இருந்த ஆர்.எஸ்.எஸ். உடன் கள்ள உறவு வைத்து அவர்களின் பேரணியை தொடக்கிவைத்தார் என்ற குற்றச்சாட்டுக்கு ஆளாகி தனது சொந்தக் கட்சியைவிட்டு நீக்கப்பட்டவர் அல்ல அவர். ஆஸ்டின் இருக்கும் இடத்தில் விசுவாசமாக இருப்பவர்.

வி.சி.க.விற்குக் கடந்த தேர்தலில் நான்கு சட்டமன்ற உறுப்பினர் இருந்தும் ஏன் அமைச்சர் கொடுக்கவில்லை என்பது தவறான பேச்சு. அதிகாரம் இருக்கிறது என்பதற்காக யாரும் பேசக்கூடாது.

த.வெ.க.விற்கு மெஜாரிட்டி இல்லாததால் வி.சி.க.விற்கு அமைச்சரவையில் இடம் தருகிறேன் என்று விஜய் தந்தாரே தவிர, த.வெ.க.

150 இடம் பெற்றுவிட்டு வி.சி.க.விற்கு ஆட்சியில் பங்கு தரவில்லை.

தி.மு.க.வை விட்டுப் போன பா.ம.க. தன் அங்கீகாரத்தை இழந்தது. தி.மு.க.விடம் சேர்ந்த வி.சி.க. தனது அங்கீகாரத்தைப் பெற்றதை மறக்கக்கூடாது.

கடந்த 2026 தேர்தலில் காங்கிரஸின் குடைச்சலை சமாளிக்க புதிதாக சேர்ந்த த.மு.தி.க.விற்கு 10 இடம், காங்கிரசுக்கு மூன்று இடம் அதிகம், புதிதாக சேர்ந்த தமிழன் அன்சாரி, எஸ்.டி.பி.ஈ., முத்தையார் அமைப்பு என பெருகியபோது முஸ்லீம் லீக், ம.தி.மு.க., கம்யூனிஸ்ட்களிடம் சீட்டுகளை குறைத்த தி.மு.க. 2021 தேர்தலில் தான் நின்ற தொகுதிகளில் பனிரெண்டைக் குறைத்துக் கொண்டது. ஆனால் விடுதலை சிறுத்தை களுக்கு மட்டும் இரண்டு சீட்டு அதிகம் கொடுத்தது. அதை 33 சதவீதம் அதிகம் கொடுத்தது எனலாம்.

2026 தேர்தல் முடிந்தவுடன் நாங்கள் ஆட்சி அமைக்க முன்வரவில்லை. “விஜயே ஆளட்டும், எங்களது தோழமைக் கூட்டணிக் கட்சிகள் விஜயினை ஆதரிக்கட்டும். அவரால் முடியாவிட்டால் தொல். திருமாவளவன் முதல்வர் ஆகட்டும்” என சிந்தித்த கூட்டம் தி.மு.க. கூட்டம். ரத்த உறவை அதிகாரத்துக்காக சிதைக்காதீர்கள்.

விடுதலை சிறுத்தைகளின் பொதுச் செயலாளர் தமிழின் சிறிப் சிந்தனைச்செல்வன் “நன்றி கூறுகிறோம்” என்கிற தி.மு.க.வின் புதிய அரசாணைக்கான நன்றி அறிக்கையையும், சிந்தனைச் செல்வன், எம்.ஆர்.கே. பன்னீர்செல்வம் அவர்களின் பிறந்தநாள் வாழ்த்து அறிக்கையையும், கலைஞரின் நனைவு நாளில் தனது பழைய கடடையைத் திருப்பி முகநூலில் போட்டு நன்றி சொன்ன பொதுச்செயலாளர் ரவிக்குமார் வாழ்த்தையும் பா.ஜ.க. போட்ட தற்காலிக தலைமைச் செயலாளரை வைத்துக்கொண்டு இந்திக்குப்பந்திவிரிக்கும் த.வெ.க.வை எப்படி ஆதரிப்பது என்கிற வி.சி.க.வின் முதன்மைச் செயலாளர் ஆனார் ஷாநவாஸ் கருத்தையும் தொண்டர்கள் ஏற்கிறார்கள்.

த.வெ.க.வை ஆதரித்தாலும், தி.மு.க.வை கண்ணை மூடிக்கொண்டு எதிர்க்காத எழுச்சித் தமிழர் தொல்.

திருமாவளவனை பின்பற்றுவவர்கள் தி.மு.க.வை குறை கூறுமாட்டார்கள்.

“தேர்தலில் நான் தேற்றால் கூட பரவாயில்லை. வன்னியரசு தேற்கக் கூடாது” எனப் பிரச்சாரம் செய்த இளைய கலைஞர் உதயநிதியை எதிர்க்கக் காரணம் இல்லாமல் தூற்றவும் கூடாது. காரணம் இல்லாமல் சிரிக்கவும் கூடாது, எதிர்காலத்தில் சந்திக்கும்போது மனவேதனையுடன் கைகுலுக்கக் கூடாது.

சட்டமன்றத்தில் 2006-ல் காங்கிரஸ் துணையுடன் ஆட்சியில் அமர்ந்து விட்டு காங்கிரசை திட்டலாமா என ஒரு குரல். அது மக்கள் குரலும் அல்ல. திருக்குறளும் அல்ல. விசில் குரல்.

அதே சட்டசபையில் அண்ணன் வேலு கூட 2006-ல் காங்கிரஸ் ஆதரவு அல்லாமல் பா.ம.க.வும் தி.மு.க.வுக்கு ஆதரவாக இருந்தது என்றார். பா.ம.க. மட்டுமல்ல எங்காளிடம் கம்யூனிஸ்டுகளும் இருந்தனர்.

163 சட்டமன்ற உறுப்பினர்கள், கலைஞர் முதல்வர் என ஓட்டுக் கேட்டு வெற்றி பெற்று சபைக்கு வந்தவர்களின் ஆதரவோடு ஆட்சி அமைத்தோம்.

த.வெ.க. அப்படியா என்றால் இல்லை. தளபதி ஸ்டாலின் முதல்வர் எனச் சொன்னவர்கள் 13 பேர் ஆதரவுடன், பொய்க்கால் குதிரைபோல விஜய் ஆட்சி அமைத்தார். இரண்டையும் ஒப்பிடக்கூடாது.

தி.மு.க. ஒப்பிலா வைரம். விரைவில் தமிழக ஆட்சிக் கட்டிலில் தி.மு.க. அமரும்.

அறிவாலயத்தில் தந்தை பெரியார் சிலை வைக்கணுமாம். வளர்ந்து கெட்டவன் உளறுகிறார்.

இயக்கத்தின் தலைமை அலுவலகம் தேர்தல் கமிஷனால் அங்கீகரிக்கப்பட்ட கட்சி. ஆதலால் கட்சித்தலைவர்களே முகப்பில் காட்சியளிப்பர். அலுவலக முகப்பில் தந்தை பெரியார் சிலை என்றால் நாங்கள் திராவிட கழகத்திலேயே இருந்திருக்கலாமே.

அ.தி.மு.க. அலுவலகத்தில் “அண்ணா” பெயர் இருக்கும், சிலை இருக்காது. அ.தி.மு.க. அலுவலக இடம் ஜானகி அம்மையார் தந்தது. அ.தி.மு.க. அலுவலகத்தில் ஜானகி அம்மையார் சிலை இருக்காது.

உலகத்தலைவர்கள், தேசத்தலைவர்கள், படைப்புகள், வரலாறு அறிவாலயத்தில் உள்ளே கருவுலத்தில் உள்ளது. திராவிட கழக அலுவலகத்தில் பேரறிஞர் அண்ணா, கலைஞர் சிலை இருக்காது. ஆனால் ஆசிரியரின் அணைகளில் அண்ணா, கலைஞர் படம் இருக்கும்.



கவிஞர்
காசிமுத்து மாணிக்கம்
(கழக வந்தன் அணிச் செயலாளர்)

நடிகர் பாக்க்யராஜ் ஒரு படத்தில் வீட்டில் தன் படத்தை பாக்டர் மாதிரி, இன்ஸ்பெக்டர் மாதிரி, அட்வகேட் மாதிரி, விமான ஓட்டி மாதிரி என பலவேடங்களில் மாற்றி வைத்திருப்பார்.

அவருக்கு என்று வழக்கறிஞர் பட்டம் இருந்தால் கருப்பு கவுனுடன் காட்சி அளிக்கலாம். அவருக்கு படிப்பில்லாததால் எல்லா வடிவ ஆடையுடனும் தோற்றமளிப்பார்.

த.வெ.க.வுக்கு ஒரு வரலாறு இல்லை. காட்சிக்காவது உண்டா என்றால் அதுவும் இல்லை.

கட்சிக்கு உள்ளார்ந்த தலைவர்கள் இல்லை. அதனால் காசுக்கு இரண்டு பொம்மைகள் வாங்கி வருவது போல தலைவர்களின் பொம்மைகளை வைத்து இருக்கிறாய். நாங்கள் எங்கள் கட்சித் தலைவர்களைக் கருவுலத்தில் பாடமாக வைத்திருக்கிறோம்.

அ.தி.மு.க. உறுப்பினர்களை தன் கட்சியில் இடைத்தேர்தல் மூலமாக இணைத்துவிட்டு, பிறகு காங்கிரசை கழப்பு விடும் வகையில் “விஜய் பிரதமர்” எனும் கோஷத்தை எழுப்ப இருந்த த.வெ.க.வினர் அவசரப்பட்டு முன்கூட்டியே கோஷம் எழுப்பி, காங்கிரசினுடன் வருத்தத்தில் முடிந்திருக்கிறது.

கட்சியை உளவு பார்க்கத்தை எடுத்துச்சொல்லியும், பட்டும் படமல் மெல்லிய நடவடிக்கை என நடவடிக்கை எடுத்ததால் கம்யூனிஸ்டுகளின் ஆதரவும் வருத்தத்தில் முடிந்திருக்கிறது.

தி.மு.க. தலைவருக்கு தந்த பாதுகாப்பை மட்டரகமாக திரும்ப பெற்றதற்காகவும், கம்யூனிஸ்ட்களிடம் நடந்து கொண்ட பா.ஜ.க.வின் ஊதுகுழல் நிகழ்வுக்காகவும், எழுச்சித்தமிழர் தொல். திருமாவளவனும் தன் கண்டனத்தை தெரிவித்ததுடன், தி.மு.க.வினர் தாழ்த்தப்பட்டோருக்கு நிறைய செய்திருக்கிறார்கள் என்று சொன்னதான் மூலம் விடுதலை சிறுத்தைகளின் உறவும் வருத்தத்தில் தொடர்கிறது.

ஆக மொத்தமுள்ள 234-ல் ஏழு இடம் காலியான கூழலில் 227 உறுப்பினர் தமிழக சட்டமன்றத்தில் இருக்கின்றனர். முழு ஆதரவு தேவை எனில் குறைந்தபட்சம் 114 இருக்க வேண்டும். ஆனால் இருக்கும் 106 மற்றும் திருவாரூர் காமராஜ் உடன், முஸ்லீம் லீக் இரண்டு என 109 மட்டும் முழு ஆதரவுடன் தொடர்கிறது த.வெ.க. அரசு.

வி.சி.க.வை சமாதானப்படுத்தி முன்னாள் முதல்வருக்கு தந்த பாதுகாப்பின் பகுதியை குறைத்ததை திரும்ப பெற்று இசட்டிரிவு பாதுகாப்பு கொடுக்கவேண்டும். த.வெ.க. இராஜினாமா செய்துவிட்டு தேர்தலை சந்திக்க வேண்டும். அதுவரை இதுகுறித்து சிந்திக்க வேண்டும்.

“கெடக்காரியின் பொய்யும் புரட்டும் டக்குமுக்கு திக்குதாளம் எட்டு நாளிலே புரிஞ்சு போகும்” என்று கவிஞர் கண்ணதாசன் சொன்னது உண்மையானது. எட்டு நாள் என்பது நூறு நாளில் தெரிந்துவிட்டது.

அடிக்கிற ஆட்களாற்றில் அம்மி பறக்கலாம், இமயம் பறக்காது. அறிவாலயம் காலியாகாது, தலைமைச் செயலகம்தான் காலியாகும். புரிந்து கொண்டவர்களே, புரியாதவர்களுக்கு புரியவைக்க வேண்டும். தமிழக பண்பாட்டின் நெறியை காப்பாற்ற வேண்டும்.